



ብመንግስቲ ዝሕገዝ ሰዲተኛ ኣብ ካናዳ ምስፋር



TIGRINYA

ናይ ሓበረታ መጽሔት (ቡለቲን)

ኣብ ካናዳ ከትሰፍር ድልየት ስለ ዘለካ ዘእተኻሮ መመልከቲ ብናይ ካናዳ ብዓል ሥልጣናት ናይ መፈለምታ ኣስተንትኖ ተዋሂብዎ ኣሎ። ምናልባት፡ ድሕሪ ሕጂኽ እንታይ ኢዩ ዝግበር ኢልካ ትሓስብ ትህሉ ትኸውን። እዚ መጽሔት እዚ፤ ብዛዕባ ቀጺሉ ዝግበር ነገራትን ብዛዕባ ካናዳን ሓበረታ ይህብ።



ብዛዕባ ኣብ ካናዳ ምስፋር (ሪስትልመንት)(ኣገባብ ወይ ኣሰራርሓ ክትፈልጦ ዘድልዩክ

ከም ብቐዕ ስደተኛ ዝተመረጽካዩ (በተወሳኺ ቃለ መጠየቓካ ኣብ ዝኾነ ተፈጻምታ ዘለዎ ጉቡኣት)ምግባር ዓቢ ስጉምቲ ኢዩ ግን ናይ መጨረሻ ኣይኮነን።

ከም ብመንግስቲ ዝሕገዝ ስደተኛ [government-assisted refugee (GAR) / réfugié parrainé par le gouvernement (RPG)] ኣብ ካናዳ ክትሰፍር እንተ ተመረጽካ፤ ንካናዳ ቅድሚ ምንቃልካ ክሳብ ሽድሽተ ወይ ካብኡ ዝበዝሕ ኣዋርሕ ክወስድ ይኽእል።

ካብዚ ቀጺሉ ከምዚ ዝስዕብ ክኸውን ኢዩ፤

ናይ ምምልካት ኣገባብ ወይ ፕሮሰስ

- ዘኣቶኻዮ መመልከቲ (ኣፕሊኬሽን) ቅቡል ንክኸውን፤ ንስኻን ኣባላት ስድራ ቤትካን ናይ ሕክምና መርመራ ክትገብሩ ይግባእኩም። ከምኡውን ቅድሚ ሕጂ ናይ ወንጀል ገበናት ከምዘይ ፈጸምካ እሞ ንካናዳ ናይ ጸጥታ ጠንቂ ከም ዘይኮንካ ንምርግጋጽ ናይ ጸጥታ ምርመራ ክትገብር ይግባእ። ሓደ ሓላፊ ጸጥታ ናይ ካናዳ፤ ናብ ካናዳ ክትኣቱ ምኽኣልካን ዘይምኽ ኣልካን ክውስን ኢዩ።
- ድሕሪ ምምራጽካ፤ ቅድሚ ናብ መርመራ ሕክምና ምጽዋዕካ ብኣዋርሕ ዝቐጸር ጊዜ ክትጽብ ትኽእል።
- ናይ ካናዳ ናይ ቪዛ ሓለፍቲ፤ ምእንታን ናይ ሕክምናን፤ ናይ ጸጥታን፤ ናይ ወንጀልን ምርመራ ምሕላፍካን ምትራፍካን ንኽግምግሙ ዘኣቶኻዮ ወረቃቅቲ የጽንዕዎ።
- ናይ ሕክምናን ናይ ጸጥታን ናይ ወንጀልን ምርመራ እንተ ድኣ ዘይሓለፍካ፤ ኣብ ካናዳ ንክትሰፍር ኣይክትምረጽን ትኸውን።
- ኣብ ካናዳ ክትሰፍር ተቀባልነት ምስ ረኽብካ እሞ ናይ ይሕለፍ ፍቃድ ምስ ተዋህበካ፤ ካናዳ ንዓለም ለኻዊት ናይ ስደተኛታት ትካል [International Organization for Migration (IOM) / Organisation internationale pour les migrations (OIM)] ወይ ድማ ን ብመንግስቲ ካናዳ ዝተቆጽረት ካልእ ትካል መልእኽቲ ከተመሓላልፈለን እያ።
- ኣይ.ኤም (IOM/OIM) ወይ ድማ ብመንግስቲ ካናዳ ዝተቆጽረት ካልእ ትካል ንካናዳ ንኽትገባዝ ዘድሊ ምቅርራባት ክትገብር ክትሕግዝካ ኢያ።
- ኣብ ሓደ ሓደ ሃገራት ብናይ ካናዳ ናይ ወጻኢ ኣላላይ ክፍሊ ናይ ቅደም ምፍናው ምልላይ ንኽትካፈል ጻዊዒት ክግበረልካ ኢዩ። እዚ ናይ ካናዳ ናይ ወጻኢ ኣላላይ ውጥን ናይ ገንዘብ ምድብ ዝገብረሉ ናይ ካናዳ ኢሚግሬሽን ክፍሊ ኢዩ። እና ንዚ ኣብ ግብሪ ዘውዕሎ ኸኣ ናይ ዓለም ለኻዊት ናይ ስደተኛታት ትካል ኢዩ። እዚ ኣኼባ ኸኣ ብናጻ ዝዎሃብ ኢዩ። ኣብዚ ኣኼባ ኸኣ ብዛዕባ ካናዳ ክትምሃር/ክትምሃሪ ኢኺ ከምኡውን ኣግልግሎት ናይ ድሕሪ-ምብጻሕ ድግመ ምጥያስ።

ንቅሎ ንካናዳ

- ኣይ.ኤም (IOM/OIM) ወይ ካልእ ትካል ንካናዳ ናይ ምጉዳዝካ ዕለት መዓስ ምኳኑ ክትነግረካ እያ። ናይ ኣየር ቲኬት ክትቆርጸልካ፤ ናብ መዕረፍ ነፈርቲ ክትወስደካ፤ ነኣኻን ነቁሑትካን ኣብ መዕረፍ ነፈርቲ ከተመዝግብካ፤ ኣድላዩ እንተ ኾይኑ እውን ካልእ ሓገዝ ክትገብረልካ ኢያ።
- ፓስፖርት ወይ ካልእ ሕጋዊ መንቀሳቀሲ ወረቀት እንተዘይብልካ፤ መንግስቲ ካናዳ ምእንታን ንካናዳ ክትኣቱ መንቀሳቀሲ ወረቀት ክትህበካ ኢያ።
- ናይ ኣየርን ናይ ሕክምናን ወጪ መንግስቲ ካናዳ ብዝህበካ ልቓሕ ክሸፈን ኢዩ።
- እዚ ለቓሕ ኢዩ፤ ማለት ሙሉእ ብምሉኡ ናብ መንግስቲ ካናዳ ክትመልሶ ዘለካ ገንዘብ ኢዩ። ኣብ ካናዳ ድሕሪ ምእታውካ፤ ኣብ ወሽጢ 30 መዓልቲ ነቲ ንጉዕዞን ንሕክምናን ተባሂሉ ዝተዋህበካ ገንዘብ ክትመልስ ማለት ክትከፍል ክትጅምር ኣለካ። ኣከፋፍላ በብቁሩብ ክኸውን ይኽእል፤ ብዝሒ ለቓሕካ ኣብ ግምት ብምእታው፤ ምሉእ ክፍሊት ካብ ሓደ ክሳብ ሽድሽተ ዓመት ክወስድ ይኽእል።
- ኣብ ካናዳ ምስ ኦቶኻ ስራሕ ረኺብካ ንክበስኻን ንስድራኻን ክትክእል ዕድል ኣለካ።

- ኩሉ መርመራታት ምስ ሓለፍካ እሞ ኩሉ ወረቃቅትኻ ምስ ተዳለወ፤ አይ.አ.ም. (IOM/OIM) ወይ ካልእ ትካል ናብ መዕረፍ ነፈርቲ ከትወስደካ፤ ነኣኻን ንቅሑትካን ኣብ መዕረፍ ነፈርቲ ከተመዝግበካ፤ ከምኡውን ምስ ናይ ኢሚግረሽን ሓለፍቲ ከተራኽበካን ከትሕግዝካን ኢያ።

ከም ብመንግስቲ ዝሕገዝ ስደተኛ ኩንካ ኣብ ካናዳ ምእታው

ብመንግስቲ ዝሕገዝ ስደተኛ ማለት፤ ኣብ ካናዳ ምስ ኣቶኻ ክሳብ ን12 ወርሒ ዝኣክል መንግስቲ ካናዳ ናይ ቁጠባዊ ሓገዝ ክገብረልካ ኢዩ ማለት ኡዩ። ከምኡ እውን ንመብዛሕትኡ ናይ ሕክምና ኣገልግሎት ወጻኢታትካ መንግስቲ ክሸፍነልካ ኢዩ።



- ኣብ ካናዳ ምስ ኣቶኻ ኣባላት ሓንቲ ንስደተኛታት ኣገልግሎት ትህብ ትካል ኣብ መዕረፍ ነፈርቲ ክቅበሉኻን ከትግዝኻን ከምኡ ንመጀመርያ መዓልታትካ ኣብ ካናዳ ዘድሊ ምቅርራብ ክገብሩልካ እዮም።
- ተዕርፈሉ ቦታ፤ ማለት ከም መቀበል ኣጋዩሽ ወይ ሆተል ክዳልዉልካ እዮም። እዚ ግዝያዊ ቦታ እዩ፤ ማለት ስጋብ ንዓኻ ዝሰማማዕ እሞ ስጋብ ዝደለኻዮ ግዜ ክትቅመጡ ትኽእል ቦታ ዝርከብ።
- መግብን ክዳውንትን ክወሃበካ እዩ፤ ከምኡ ድማ ከማኻ ዝኣመሰሉ ሓደሽቲ መጻእተኛታት ክትረከብ ኢኻ።
- ሰራሕተኛታት ካብ ንስደተኛታት ኣገልግሎት ትህብ ትካል እውን ሕቶታትካ ከምልሱልካ እዮም።

ኣብ ውሽጢ ውሑድ ሰሙናት፤ ቁጠባዊ ሓገዝ ናይ መንግስቲ ካናዳ ክትቅበል ክትጀምር ኢኻ። እዚ መብዛሕትኡ ኣድላዩ ዝኾኑ ነገራት ከም እኒ መግቢ፤ ኣቁሑት ገዛ፤ ክዳውንቲ፤ ካልኣት መሰረታዊ ዝኾኑ ነገራትን ክሸፍነልካ እዩ። ከምኡ ድማ ንገዛ ኽራይን ንመግብን ዝኽውን ወርሓዊ ክፍሊት ስጋብ ሓደ ዓመት ክወሃበካ እዩ። ከምኡ ድማ መንግስቲ ንገለ ናይ ሕክምና ኣገልግሎት ወጻኢታት ክሸፍነልካ እዩ።

ብተወሳኺ፤ ዝተፈላለዩ ኣገልግሎታት ዝህባ ትካላት ንመዓልታዊ ናብራኽ ዝጠቅመካ ከም እኒ ኣውቶቡስ ምጥቃም፤ ናይ ሓኪም ቆጶራ ምሓዝ፤ ኣገልግሎት ባንክ ምጥቃም ኣለዎ። እዞን ትካላት እዚኣተን ቅጥዕታት ንምምላእ፤ መንበሪ ካርድ ንምሓዝ ንምምልካት፤ ናይ ጥዕና ዋሕስና ንምርካብ፤ ናይ ማሕበራዊ (ሶሻል) ውሕስና ቁጽሪ ንምሓዝ ወዘተ፤ ይሕግዛ። ከምኡ ድማ ናይ ምስቱርጓም ኣገልግሎት ይህባ። ንብነት ንፍልይ ጉዳያት ከም ንሓኪም ዘድሊ ሓበረታ ምሃብ።

ወሃብቲ ኣገልግሎት ናይ ቋንቋ ትምህርቲ ብ እንግሊዝን ፈረንሳይን ከከም ኣድላይነቱ ይህባ። ቋንቋ ከእለትካ ኻኣ ምምዕባል ኣዝዩ ኣገዳሲ እዩ ንስራሕ ይኹን፤ ምስ ሕብረተ ሰብ ካናዳ ንምውህሃድ ይኹን።

ዋላኳ መንግስቲ ካናዳ ኣብ ካናዳ መጀመርያ እግሪ ንኽትተክል እንተ ሓገዝካ፤ ትጽቢትካ ካብ ሓቂ ዝረሓቀ ክኸውን ይከብሩኡ። ኣብ ካናዳ ጽቡቕ ናብራ ንኽህልወካ ኣበርቲዕካ ንኽትሰርሕ ክትዳሎ ኣለካ። መጻኢ ህይወትካ ኣብ ካናዳ፤ ብሓፈሻ፤ ኣብ ጸዕርኻ ዝተሞርኮሰ እዩ።

ምስ ስድራኽ ኣብ ካናዳ ምስፋር

ኣብቲ ናይ ምምራጽ መስርሕ ግዜ ካናዳውያን ሓለፍቲ፤ ንስኻ ምስ በዓላቲ ቤትካ ከምኡ እውን ደቅኻ ሓደ ቅጥዒ ጥራሕ መሊእኩም ብሓደ ንካናዳ ክትኣትዉ ከምትኽእሉ ኣዘኻኺሮሙኻ ወይ ነጊሮሙኻ ክኾኑ ይኽእሉ። ይኹን እምበር ኣብ ናይ ሓዳር ወይ መውሰብ መንባብሮኻ ዝኾነ ለውጢ እንተ ደኣ ገርካ (ንኣብነት እንተ ደኣ ተመርዒኻ ወይ ተፋቲሕካ) ኣብ ዝኾነ ግዜ ቅድሚ ንካናዳ ምንቃልካ፤ ቆልዕ እንተ ወሊድካ፤ ምእንታን እቲ ሓዲሽ ኣባል ናይ ስድራኽ ኣብ ማመልከቻኻ ክውሰኽ፤ ንናይ ሕቡራት መንግስታት ናይ ስደተኛታት ኮሚሽን (ዩ.ን.ቸ.ሲ.አር) ወይ ንናይ መንግስቲ ካናዳ ናይ ኢሚግረሽን ሓለፍቲ ምሕባር ይግበእካ።



ንዩ.ኔ.ቸ.ሲ.አር (UNHCR) ወይ ንሓለፍቲ ናይ ካናዳ ምስ ስድራኻ ኩንካ ናብ ካናዳ ከትሰፍር ከም እትደሊ ከትነግሮም ብጣዕማ አገዳስን ኢድላይን እዩ። ከምኡ እውን ንኹሎም ናይ ስድራኻ አባላት (ኩሎም ደቅኻ፤ ኣሕዋትካን ኣሓትካን፤ ወለድኻን በዓልቲ ቤትካን) ምሳኻ ምንባሮምን ዘይምንባሮምን ብዘየገድስ፤ ስም ዝርዝርም ኣብ ቅጥዕኻ ከተሰፍሮ ይግብኣካ።

ኩሎም አባላት ስድራኻ፤ ዋላ ንሕጂ ኣብ ካናዳ ክሰፍሩ ድልየት እንተ ዘይብሎም፤ ኣብ ቅጥዕኻ ከተሰፍሮም አገዳሲ እዩ።

ኣብ መጻኢ፡ ኣብ ቅጥዕኻ ዘይሰፈረ ማንም ሰብ ንካናዳ ከመጽእ ኣይክይልን ኢዩ።

እንተ ድኣ ድሮ ንካናዳ ዝኸዱ ኣዝማድ ወይ ናይ ቀረባ ኣዕሩኽ ሃሊዮሙኻ እሞ ኣብ ጥቅኡም ከትነበር እንተ ደሊኻ ንናይ ዩ.ኔ.ቸ.ሲ.አር (UNHCR) ወይ ንናይ ካናዳ ሓለፍቲ ኣፍልጦም። ብዝተኸለ መጠን ካናዳ ንስደተኛታት ኣብ ከባቢ ንሳቶም ዝፈልጥዎም እሞ ክሕግዝዎም ዝኸለሉ ሰባት ኣብ ዘለውዎ ኮሙኒቲ እያ ተሰፍሮም።

ናይ ኢሚግሬሽን ኩነታትካ

ካናዳ ምስ ኣቶኻ፡ ንወትሩ ጊዜ ኣብ ካናዳ ከትቅመጥ ትኽእል፡ ዝብል ሰነድ ወይ ጽሑፍ ክወሃበካ እዩ። ኢዚ ማለት ኣብ ካናዳ ከትቅመጥ ሕጋዊ መሰል ኣለካ ማለት እዩ። ሰራሕ ከትሰርሕ ወይ ትምህርቲ ከትመሃር ትኽእል ኢኻ ማለት እዩ።

ቅድሚ ካናዳዊ ዜጋ ንምዃን ምሕታትካ፤ ንኸንደይ ጊዜ ኣብ ካናዳ ከትቅመጥ ከም ዘለካ ዝሕብሩ ብንጹር ዝተጠቅሱ ቅድመ ኩነታት ኣለው። ነዞም ቅድመ ኩነታት እዚኣቶም ምስ ኣማላእካ ናይ ካናዳ ዜግነት ንምርካብ ከተመልከት ትኽእል።



ኣብ ካናዳ ኣበይ ከም እትቅመጥ

ካናዳ እታ ዝዓበየት ካልኣይቲ ሃገር ኣብ ዓለም እያ። ብዙሓት ዓበይትን ነኣሽቱን ከተማታት ከምኡ እውን ብዙሕ ሰብ ዘይሰፈሮ ቦታታት ኣለዋ። እተን ዝበዝሓ ከተማታት ኣብ ደቡባዊ ክፍሊ ናይታ ሃገር ይርከባ። እተን ሰባት ዝቅመጡለን ቦታታት ካብ ነጻድሕደን ዝተራሓቃ ስለ ዝኾና፤ ካብ ሓደ ቦታ ናብ ካልእ ቦታ ንኸትከይድ ብዙሕ ግዜ ይወስድ፤ ዋላ ብኣየር። ንኣብነት ርሕቀት ቶሮንቶ ንቫንኩቨር ልዕሊ 4,300 ኪሎሙተር ወይ ድማ ልዕሊ ኣርባዕተ ሰዓት ብኣየር እዩ።



ካብ ዝተፈላለያ ከተማታት ኣብ ሓንቲ ከትሰፍር ትኽእል።

ዋላኳ ኣብ ካልእ ቦታ ናይ ካናዳ ከትከይድ ማለት ዓዲ ከትቅይር ትኽእል እንተኾንካ፤ እንተ ወሓደ ንሓደ ዓመት ኣብ ሓደ ቦታ ከትጽንኦ ነማሕጽነካ ወይ ነተባብዓካ። እዚ ነቲ ንዓኻ ተባሂሉ ዝተመዘዘ አገልግሎታት ንኸትጥቀም የኽእለካ።

ሓገዝ ኣብ ካናዳ

ኣባል ናተን ኩንካ ከትሳተፈለን ትኽእል ብዙሓት ናይ ደቂ ተባዕዮን ናይ ደቂ ኣንስቲዮን ናይ ቆልዑትን ማሓብራት ወይ ጋንታታት ኣለዋ። ንኣብነት ኣብ ናይ ስፖርት ምንቅስቃሳት ከም ኩዕሶ እግሪ ወይ ምሕንባስ ክትጽንበር ትኽእል። ከምኡውን ብዙሕ ምስ ስድራ ቤትክ ኩንካ ከትሳተፈሉ ትኽእል ምንቅስቃሳት ወይ መዘናጊዲታት ኣሎ። ገለኣቱ ነጻ ክኸውን ከሎ ገለኣቱ ግን ዝኸፈሎ እዩ።

ኣብ ከባቢኻ ናይ ሓደሽቲ ዝመጹ ስደተኛታት ኣኸባታት እንተሎ፤ ከትሳተፍ ፈትን። እዚ፤ ምስ ካልኣት ሰባት ሓዲሽ ለላ ከትገብርን ኣብ ከባቢኻ ዝርከቡ አገልግሎታት ንኸትፈልጥን ይሕግዘካ።



አባላት ማሕበረ ኮም ናትካ ምርካብ ቀልጢፍካ ምስ መነባብሮ ካናዳ ንኸትላለ ከሕግዘካ ይኸእል፤ ይኹን እምበር ካብ ካልኣት ሓገዝ ንምሕታት እውን ኣይትሰከፍ።

ሕብረተ ሰብ ካናዳ

ኣብ ካናዳ ደቂ ተባዕትዮን ደቂ ኣንስቲዮን ማዕረ እዮም። ማዕረ መሰል ኣለዎም፤ ክልቲኦም ክኣ ብማዕረ ዝኾነ ደረጃ ናይ ኣኸብሮት እዮም ዝርኣዩ። ኣሰብኡትን ኣንስትን ናይ ኩሎም ደረጃታት ናይ ሕብረተ ሰብ፤ ናይ ኩሎም ባህልታትን ዓሌታትን ሃይማኖታትን ብኣንሳ ይዋስኡ፤ ብኣደ ዐይኒ ከኣ ይረኣዩ።



ኣብ ካናዳ፤ ካልኣት ሓሳባቶም ብነጻ ክገልጹ መሰሎም እናኸበርካ፤ ሓሳባትካ ክትገልጽ ነጻ ኢኻ።

ምናልባት ኣብ መንጎ ሙሉእ ስድራ ቤት ትቅመጥ ዝነበርካ እሞ ናይ ሙሉእ ስድራ ሓገዝ ዝለመድካ ሰብ ክትከውን ትኸእል። ኣብ ካናዳ ምስ ኣቶኻ ንበይንኻ ክስመዓካ ይኸእል፤ ግን ንበይንኻ ኣይኮንካን። እንተድኣ ኣተሓሳሲቡካ ወይ ጸሚዩካ፤ ምስ ገለ ሰባት ተራኽብ። ምስ ገለ ኣብ ከባቢኻ (ኮሙኒቲኻ) ዝርከብ ተዛረብ። ብዙሓት ሰባት ኣለዉ ምስ መነባብሮ ካናዳ ብጽቡቕ ንኸትተኡቶ ክሕግዙኻ ዝኸእሉ።

ስድራ ቤትካ ስፓንሶር ምግባር

ኣብ ካናዳ ድሕሪ ምስፋርካ፤ ካልኣት ኣባላት ስድራ ቤትካ ስፓንሶር ክትገብር ትኸእል። ይኹን እምበር ኣቲ ፕሮሰስ ነዊሕ ግዜ ከም ዝወስድ እም ነቶም ኣባላት ስድራ ቤትካ ከይረኣኻዮም ንነዊሕ ግዜ ክትጸንሕ ከም ትኸእል ፍለጥ። ኣባል ስድራ ቤት ዝቐጸር፤ ኣብ ወይ ኣደ፤ ኣብሓጎ ወይ ዓባይ፤ በዓልቲ ቤት ወይ በዓል ቤት ከምኡ ድማ ንስኻ ትናቢዮም ቆልዑት ኢዮም። እዚኦቶም ሰባት እዚኦቶም ኣብ ናይ ኢሚግራሽን ቅጥዕታትካ ስም ዝርዝርም ትጻሒፉ ምህላዉ ኣረጋግጽ። ኣሕዋት ወይ ኣሓት፤ እሞታት፤ ኣኮታት፤ ሓትኖታት፤ ደቂ ሓትኖታት ወይ ደቂ ኣኮታት፤ ከምኡ ዓበይቲ ደቂ ደሓር ስፓንሶር ከግበሩ ኣይከእሉን ኢዮም።



ስድራ ቤትካ ኣበዮናይ ቦታ ናይ ካናዳ ከም እትነብር ከምዝፈልጡ ኣረጋግጽ። ከተማን ኣውራጃን ዘለዎ ናይ ፖስታ ቤት ኣድራሻ ከም ዝፈልጡ ኣረጋግጽ።

ስራሕ ምርካብ

ምንም እኳ ንስኻን ስድራ ቤትኻን ኣብ መጀመርያ ዓመትኩም ኣብ ካናዳ ቁጠባዊ ሓገዝ ክግበረልኩም እንተኾነ፤ እቲ ዝበለጸ ኣብ ዝቀልጠፈ ግዜ ስራሕ ረኺብካ ንነበስኻን ንስድራኻን ምኸኣል ኢዩ። ቋንቋ እንግሊዝ ወይ ፈረንሳ ብዝመለኸካሉ ደረጃ መሰረት፤ ስራሕ ናይ ምርካብካ ዕድል ይጽብቅ።

ካልእ ክትግንዘቦ ዝግበኣካ ነገር፤ ናይ ዩኒቨርሲቲ ዲግሪ ወይ ናይ ኮለጅ ዲፕሎማ ወይ ናይ ሙያ ሰርቲፊኬት እንተለካ፤ ኣብ ካናዳ ተቀባልነት ዘይብሉ ክኸውን ይኸእል እዩ። ዲግሪኻ ወይ ሰርቲፊኬትካ ተቀባልነት ከም ዘለዎን ዘይብሉን ዝውስኑ ኣብቲ ትቅመጡል ዘለኻ ቦታ ዝርከቡ ኣውራጃዊ መንግስቲ ወይ ሕጋዊ ትካላት እዮም።

ናብ ስድራኻ፤ ማለት ንዓዲ እውን ገንዘብ ክትሰድድ ትደሊ ትኸውን። ነጻ ኢኻ ክትሰድድ። ግና ብዙሓት ስደተኛታት ንርእሶም ክኢሎም ዝተረፎም ገንዘብ እንተሎ ንዓዲ ክሰዱ ብጣዕሚ ኣጸጋሚ ኮይኑ ይረኽቡዎ። ኣይትረስዕ፤ ናይ ካናዳ ሓዲሽ ናብራ ክትለማመድ ግዜ ይወስድ።



ወጻኢታት

ካናዳ ምስ አቶካ፤ ንኸሳብ 12 ወርሒ ዝኸውን ካብ መንግስቲ ካናዳ ቁጠባዊ ሓገዝ ክትረከብ ኢኻ።

እዚ ሓገዝ እዚ ምስ ኡብቅዓ ግን፤ ኩሉ ወጻኢታት ናይ መግቢ፤ ናይ ዝ ክራይ፤ ናይ ኤለትሪክ፤ ናይ ማይ፤ ናይ ክዳውንቲ፤ ከምኡ ቀረጽ ምኽፋል፤ ናትካ ሓላፍነት እዩ። ገንዘብካ ከመይ ገርካ ከም ተመሓድር ምፍላጥ አገዳሲ እዩ።

ትምህርቲ

ደቅካ ቀዳማይ ደረጃን ካልኣይ ደረጃን ንኸመሃሩ ምኽፋል አየድልየካን እዩ። ኩሎም ካብ ሽዱሽተ ክሳብ ዓሰርተ ሽዱሽተ ዝዕድሚኦም ቆልዑት ትምህርቲ ከመሃሩ ናይ ግድን እዩ። ሕጊ እዩ። መብዛሕትኦም ተመሃሮ ክሳብ ናይ ትምህርቲ መመረቕትኦም ዲፕሎማ ዝቅበሉ ናብ ካልኣይ ደረጃ ትምህርቲ ይወፍሩ (ከባቢ 18 ዓመት)። ካልኣይ ደረጃ ምስ ወድኡ፤ ክኸፍሉ እንተድኣ ክኢሎም፤ ገሊሓቶም ናብ ዩኒቨርሲቲ ወይ ኮላጅ ክኸዱ ይኽእሉ። ኮላጅን ዩኒቨርሲቲን ብገንዘብ እዩ።



ናይ ስነ ሕክምና

ዋላኳ መንግስቲ ናይ ጥዕና አገልግሎት፤ ከም ሓኪም ምርኣይ መሳሊ እንተሃበ፤ ከምኡ እውን ንናይ ህጹጽ ሕክምና ስነ ንመጀመርያ ዓመትካ ኣብ ካናዳ እንተ ኸፈለ፤ ንህጹጽ ዘይኮነ ሕክምና ስነ ግን ኣይሸፍንን እዩ። ኣብ ሓኪም ስነ እንተ ኸድካ፤ መብዛሕቱ ግዜ፤ እቲ ወጻኢታት ናይ ሕክምና ናትካ ሓላፍነት እዩ።



መግብን ማይን


ናይ ካናዳ ማይ ንኸትሰትዮ ጽሩይ እዩ። ነፍሲ ወከፍ ዝሓዘ ውዑይን ዝሓልን ማይ ኣለዎ። ለይትን ቀትርን ናይ ቡምባ ማይ ኣሎ። ክትገብር ዘለካ ነገር እንተሎ፤ ቡምባ ምውላዕ፤ ምስ ወዳእካ ኸኣ ምጥፋእ እዩ።

ኣብ ካናዳ ካብ ዝተፈላለየ ባህልታት ዝመጹ ሰባት ይነብሩ። መብዛሕትኦ ንስኻ ትበልዎ መግብታት፤ ከም ሩዝ፤ ባኒ፤ ኣሕምልቲ፤ ቀመማት፤ ዓደሰን ደርሆን ኣብ ናይ ከባቢኻ ድኳናት ይርካቡ። ብተወሳኺ፤ ካናዳ፤ ፍልይ ዝበሉ መግብታት፤ ንኣብነት ከም ስጋ ጠል ዝሓመሰሉ ዝሸጡ፤ ማለት ኣብ ዝኾነ ድኳን ዘይሸየጡ ዝሸጡ፤ ድኳናት እውን ይርከቡዎ። ናይ ሓላል መግቢ እውን ኣሎ።



ሃይማኖት

ኣብ ካናዳ ብዙሕ ሃይማኖታት ኣሎ። ናትካ ሃይማኖት ብነጻ ከተዘውትር ትኽእል። ሕጊ ካናዳ ዝተፈላለየ ሃይማኖታት ንዝኸተሉ ሰባት ከተኸብር ይግድደካ። ሃይማኖትካ ክትቅይር ዝሓተካ ወይ ዝግድደካ የለን። ናይ ሃይማኖት ነጻነት ሓደ ካብቶም መሰረታዊ መሰላት ናይ ካናዳ እዩ።



ኩነታት አየር

አብ ማብዛሕትኡ ካናዳ፤ አርባዕተ ዝተፈላለዩ ወቅታት ኣለዉ፤ ቀውዒ፤ ሓጋይ፤ ክረምቲ፤ ብጣዕሚ ቐሪ (ዊንተር)) ። ካናዳ ብጣዕሚ ገፋሕ ዓዲ እያ። ኩነታት አየር ክኣ ኣብ ነፍስ ወከፍ ወቅቲ ካብ ቦታ ናብ ቦታ ናይታ ሃገር ክፈላለ ይኽእል። ስፕሪንግ/ጳድያ (መጋቢት፤ ሚያዝያ፤ ግንቦት) ኣብ መብዛሕትኡ ቦታታት ናይ ካናዳ ማይ ዝሃርመሉ ወቅቲ ኮይኑ፤ ኩነታት አየር ክኣ ዝሓል እዩ። ኣብ ሓጋይ (ሰነ፤ ሓምለ፤ ነሐስ) ኩነታት አየር ኣብ መብዛሕትኡ ቦታታት ናይታ ሃገር ውዑይ እዩ። ቀትሪ ጠባይ ናይ አየር መብዛሕትኡ ግዜ ካብ 20 ዲግሪ ሰንቲግራድ ንላዕሊ እዩ፤ ንሓንሳብ ግን ካብ 30 ዲግሪ ንላዕሊ ክድይብ ይኽእል። ኣብ ቀውዒ (መስከረም፤ ጥቅምቲ፤ ሕዳር) ኩነታት ናይ አየር ይዝሕል፤ ብዙሕ ዝኖብ እውን ከዘንብ ይኽእል። ኣብ አዋርሕ ዊንተር/ክረምቲ (ታሕሳስ፤ ጥሪ፤ ለካቲት) ጠባይ አየር ኣብ መብዛሕቱ እታ ሃገር ትሕቲ 0 ዲግሪ እዩ፤ ካብ -30 ዲግሪ ንታሕቲ እውን ክወርድ ይኽእል፤ ቀትርን ለይትን። ዊንተር ብጣዕሚ ቁሪ ክኸውን ስለ ዝኽእል፤ ብግቡእ ምኽዳን ኣድላይ እዩ።



ናይ መጨረሻ ለበዋ

ሓዲሽ ሂወት ኣብ ካናዳ ምጅማር ዘሓጉስ እዩ፤ ገሊኡ ግና ከቢድ ኮይኑ ክረኽቦ ይኽእል። ንክትለማመድ ግዜ ይወስድ፤ ስለዚ ዓቕሊ ግበር። ከማኻ ዝእመሰሉ ብዙሓት ሓደሽቲ ዝመጹ፤ ምስ ሕብረተ ሰብ ካናዳ ተለማሚዶምን ሙሉእ ብምሉኡ ተዋሃሂዶምን እዮም።

እንግሊዝ ወይ ፈረንሳ ምዝራብ ዝተፈላለዩ ኣገልግሎታት ንምጥቃምን፤ ስራሕ ንምርካብን፤ ብሓፈሽኡ ከኣ ምስ ናብራ ካናዳ ንክትለማመድ ስለ ዝሕግዘካ ብጣዕሚ ኣድላዩ እዩ። ካብ ክልቲኡ ቋንቋታት ሓደ ክትመሃር ቅድሚ ንካናዳ ምምጻእካ ዕድል እንተ ደኣ ረኺብካ፤ ናይ ቋንቋ ክእለትካ ከተማዕብሎ ክትፍትን ኣለካ። ድሕሪ ምእታውካ ድማ፤ ናይ ምዝራብን፤ ምንባብን፤ ምጽሓፍን ክእለትካ ንክተመሓይሽ፤ ኩሉ ትረኽቦ ዕድላት ተጠቀመሉ።

ኣብ ከባቢኻ ትረኽቦም ሰባት ሕቶታት ሕተቶም።

ነዓኻ ክሕግዙ ዝተዳለዉ ሰባትን ኣገልግሎታትን ከምዘለዉ ኣይትረስዕ።

መጨረሻታ ጸብጸብ/ምምሕያሽ ዝተገበረሉ ዕለት ኤፕሪል